

10 ta' Jannar, 1964

Imhallfin:—

Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President;

Onor. T. Gouder, LL.D.

Onor J. Flores, B.L.Can., LL.D.

Danni — “Lucrum Cessans”

Art. 1088 — Kodici Civili

Giuseppe Azzopardi

versus

Glo. Mario Sammut

*Il-kwantum tal “lucrum cessans” f'kaz ta' feriment hu rimess
lil-arbitrju prudenzjali tal-Qorti, li normalment il Qorti ta'
l-Appell ma tiddisturba.*

Każ ta' bniedem li tilef ghajn ghaz gie milqul min tir ta' kaċċatur.

Il-Qorti:— Rat l-att taċ-ċitazjoni quddiem il-Prim' Awla tal-Qorti Civili tal-Maesta Taghha r-Regina li bih l-attur, premessi d-dikjarazzjonijiet neċessarji u moghtija u pprovdimenti opportuni — peress illi fl-erbatax (14) ta' April, 1959, il-konvenut waqt li kien qiegheċ idur għall-kaċċja f'Sant Andrews spara u nvolon'arjament, iżda minhabba nuqqas ta' diligenza, ta' prudenza jew ta' ħsieb jew nuqqas ta' ħila, laqgħat lill-attur f'għajnu l-leminja u b'hekk ikkaġunalu lesjoni li giebet għat-telfien ta' vista fl-istess għajn; u peress illi minhabba f'hekk l-attur soffra danni konsistenti fi spejjeż ta' kura, telf ta' qliegħ imhabba inkapaċita parzjali permanenti, u danni oħra li jiġu pruvati waqt it-trattazzjoni tal-Fawża, — talab li a) jiġi dikjarat u deċiż i'li l-konvenut minhabba l-ħtija tiegħu fuq imsemmiġa huwa responsabbili għad-danni li soffra l-attur imhabba l-imsemmi incident; c) il-konvenut jiġi kundannat iħallas lill-attur l-ammont li jiġi hekk likwidat — bl-ispejjeż u bl-interessi legali mid-data tas-sentenza tingħata.

Rat is-sentenza ta' dik il-Qorti tas-sbatax (17) ta' Lulju, 1963 li tiha qatgħet u ddeċidiet bil'i ddikjarat li l-konvenut kien ħati talli negligement waqt il-kaċċja spara fid-direzjoni tal-artijiet ta' l-attur u laqtu b'ċomba f'għajnu l-leminja liema sparatura pprovokat inkapaċita ta' dika l-għajn jew parti funzjonali importanti tal-gisem tal-instanti li għandu l-għajn l-oħra bil-vista naturaiment menomata, illikwidat id-danni emergenti għas-somma ta' tmientax il-lira u ħdax il-xelin (£18. 11s. 0d.) b'riserva għall-ispiza tal-kont tal-kommorazzjoni ta' l-attur fl-isp-tar kontra l-istess konvenut u dwar id-dannu dovut għall-

inkapaçita sofferta mill-instanti ffixsat taht il-konsiderazzjonijiet miġjuba fis-sentenza s-somma ta' sittin lira (£60. 0s. Od.) u fl-aħharnett ikkundannat lill-konvenut iħallas lill-attur l-ammont ta' tmienja u sebghajn lira u ħdax il-xelin (£78. 11s. Od.) għad-danni fuq likwidati u msemmija.

L-ispejjeż jithallsu kollha mill-konvenut — wara li kkunsidrat:—

Mil-provi li jinstabu miġbura fil-proċess jirriżultaw dawn il-fatti li huma s-sostrat tal-kawża odjerna. Fl-erbat-tax (14) ta' April 1959 l-attur, raġel ta' eta avanzata l-għaliex illum għandu sitta u sebghajn (76) u għall-ħabta ta' l-incident kellu tnejn u sebghin (72) sena. f'xi siegħa qabel l-inżul tax-xemx kien fir-raba tagħhom u sama tir u ħass xi haġa f'għajnu u kif ġie milqgħut beda jgħajjat "Ajma" u fl-istess ħin bla ma ra lil hadd beda jgħajjat:— "Hekk tisparaw" imma ma wiegħbu hadd. Meta mexa xi tlett passi oħra ra lill-konvenut xi tlettin pied jew anqas dahru ma' sigra wəħħdu. Kif rah indirizzaħ bil-kliem:— "Taf li lqattni f'għajni" u l-konvenut irisponda:— "Ilqagħttek?" F'idejħ dak il-ħin il-konvenut ma' kellux is-senter u kien fir-raba ta' haddieħor u minn hemm resaq hdejħ u offrielu biex jiehdu fuq bir jaħsel għajnu. Fil-fatt l-instanti mar b'saqajħ id-dar tiegħu jaħsel għajnu u kif kien qiegħel hekk jagħmel daħal għandu l-istess konvenut, li fuq sug-geriment tal-mara tal-istess instanti wasslu b'karozza tiegħu għand it-tabib. Waqt li kienu sejrin l-isptar, skond l-instanti, il-konvenut qallu:— "Missieri jaħti għax hu tella s-senter." Anki meta l-instanti kien rikoverat l-isptar mar jarah imma meta darba waqt il-vizita l-instanti qal lill-konvenut:— "Inthom ħassartuni, issa għajnumi xi haġa" il-konvenut ha għalih u ma marx jarah aktar. L-instanti dam l-isptar tlett ġimghat u wara li ħareġ mill-Isptar kien

imur kull ġingħa barra meta ma jiflahx għal viżita u peress li huwa avanzat fl-età k'en kkollu minn Saint Andrews, fejn jgħammar ma' ibnu jikri karrozza. Gie li mar ukoll Lix-ċhar-a-banc. Xogħol kbir ma jistax jagħmel imhabba l-età imma xi faċċenda zghira jew xi ndukrar, jew jgħin fit-tagħbija ta' xi haġa. Il-konvenut għalkemm meta xehed ma għamel ebda ammissjoni iżda pero qal li dik in-nhar ta' l-inċident kien qiegħed idur għall-kaċċja u qal ukoll li kien spara fid-direzzjoni tar-rata tal-instanti imma mhux fid-direzzjoni minn fejn iltāqa ma l-attur meta kien ġie ferut f'għajnu u ammetta li meta spara s-summiena li kien laqgħet kienet waqgħet xi għaxar passi il bogħod minn fejn iltāqa ma' l-instanti. Qa' li ma marx jara lill-attur aktar l-isptar għax l-attur kien wahħal fih. Qal ukoll li meta spara ma kienx sama sparaturi oħra. Qal ukoll li offra għoxrin lira (£20) lill-attur meta l-Avukat tiegħu baġħat għalih imma dan għamlu bla preġudizzju għax in-nega li sata laqtu. Jirriżulta minn Dottor Vincent Tabone li ċ-ċomba li għandu f'għajnu l-leminja pprovokat katarretta li ma tħallix lill-attur jara u li wkoll inċidentalment ma tippermettix l-eżami tal-fond ta' l-għajn u ġewwa l-istess għajn ġew prodotti lesjonijiet ta' mfjammazzjoni jew ta' degenerazzjoni li biż-żmien għandhom l-effet li jipproduċu atrofija tan-nerv ottiku u presumibilment anki wkoll tar-retina. In-konsegwenza t-takib jahseb li l-perċezzjoni u l-projezzjoni tad-dawl ta' l-għajn offiża ta' l-attur naqsu hafna u jahseb uko' li n-nerv ta' l-għajn ġie atrofizzat kif ukoll ir-retina.

Ikkunsidrat:—

Illi dwar ir-responsabilita dina l-Qorti thoss li ċ-ċirkostanzi li fatto riżultati u dawk ir-raġunijiet li semma .-perit legali, li dina l-Qorti tagħmel tagħha jwasslu għall-konvinzjoni morali li kien il-konvenut li laqgħet aċċiden-

talment b'comba lill-instanti u partikolarment li l-attur qabel ma gie milqghut sama' biss tir wiehed u l-konvenut, li jgħid li waqqa' summiena b'tir wiehed sparat fid-direzzjoni ta' l-egħlieqi ta' l-attur ferut kif ukoll il-fatt li l-konvenut, li jattrikwixxi l-feriment tal-attur lill-kaċċaturi oħra, fil-fatt ma fittex fi-nhawi ebda kaċċaturi meta ra lil-attur ferut sabiex ikun jista' forsi jipprova dak li llum qiegħed isostni u barra minn dana l-konvenut meta spara fid-direzzjoni ta' għalqa ta' hadiehor kien tenut jiehu prekawzzjonijiet aktar mil'i kieku spara f'għalqa tiegħu.

Illi kwindi l-konvenut huwa responsabbli tal-ħsara li sofrta l-attur.

Ikkunsidrat:—

Illi dwar il-likwidazzjoni tad-danni, fil-każi bħal dana in desamine jidhol normalment in operazzjoni l-artikolu 1088 tal-Kodiċi Civili. Dana l-artikolu, kif qal ta' jieb il-perit ġudizzjarju, jikkontempla erba' kategoriji ta' danni u cioe:—

1. Il-perdita di fatto li l-att ikun direttament ikkaguna lill-parti offiża.
2. L-ispejjeż li l-ingurjat jew l-offiż kien kostrett jinkorri in konsegwenza ta' l-istess dannu.
3. Il-perdita di fatto tas-salarju jew gwadanji oħra.
4. Il-perdita tal-gwadanji futuri li jtnisslu mill-inkapaċita permanenti totali jew parzjali li l-att offensiv ikun ġieb in konsegwenza tiegħu.

Illi l-konvenut fuq id-danni ssottometta li huwa se mai fil-każ konkret u in desamina għandu biss isofri l-ispejjeż

li l-offiż sata' nkorra n konsegwenza tal-stess dannu soffert u dana l-ghaliex l-instanti, li kien raġel inoltrat fl-eta, ma kienx qiegħed jahdem u kien qiegħed jghix bil-pensjoni tax-xjuħ u ma kellux ebda tama jew speranza li jkun jista jahdem. L-istess konvenut sostna wkoll li l-ebda telf effettiv ma soffra bil-inkapaċità li għandu u konsegwenza tal-offiża riċevuta peress li dina biex tiġi konċess trid tkun materjali u effettiva.

Illi in kwantu għad-dannu emergenti u cioè għall-ispejjeż li l-attur soffra direttament mill-att antiġuridiku tal-konvenut jingħad li ma jistax ikun hemm kwistjoni fuqhom. L-instanti xened li kien imur kull ġimgħa l-Isptar u ġie li qabez xi ġimgħa imma ġie li mar f'xi okkażjoni oħra xi darbtejn f'ġimgħa. Issa mill-jum li korra fl-erbat tax (14) ta' April, 1959 sat-tlettin (30) ta' Gunju, 1963 għaddew mitejn u dsatax (219) il-ġimgħa. Peress li falla li jmur l-Isptar f'xi ġimgħa dana huwa kompensat minn xi ġimgħat fejn jirriżulta li mar darbtejn u kwindi "arbitrio boni viri" dina l-Qorti tiffissa li b'kollox mar xi mtejn u dsatax il-darba. Meta kien immur ġenera'ment kien bix-char-a-banc minbarra għal xi tmien darbiet meta għal raġunijiet ta' saħħa kien kostrett imur b'Taxi u f'dawn l-okkażjonijiet kien jonfoq xi lira sterlina (£1) kull darba mentri meta mar bix-char-a-bank kien jonfoq xelin (1s.-) kull darba. Għalhekk l-instanti taht dana l-każ nefaq b'kollox tmien liri (£8) meta mar bit-Taxi u għaxar liri u hdax-il-xelin (£10. 11s. Od.) meta mar bix-char-a-banc.

Illi kwantu għall-ispiza dovuta lil-Isptar dina l-Qorti ma tistax tillikwidaha l-ghaliex l-attur qatt ma rċeva kont u kwindi ma tistax lill-attur hliet issirlu riserva dwarha kontra l-konvenut fil-każ li huwa (l-attur) jirċevi għall-kommodrazjoni l-isptar il quddiem xi kont.

Ikkunsidrat:—

Ili dwar it-teif tal-vista jew ahjar dannu effettiv prodott mill-inkapaçita totali ta' l-użu tal-ghajn il-leminja tal-attur jingħad li l-kwistjoni hija aktar fina, delikata u skabrusa. Infatti donnu jidher li l-ligi (art. 1088 tal-Kodici Civili) fil-każ ta' dannu kolpuż tħal dana in desamina thares lejn l-inkapaçita prodotta mill-punto di vista ta' i-utilita ekonomika li tkun giet mitlufa in korrelazzjoni mal-hajja presenti tal-persuna offiża. F'dana l-estimu jew ahjar f'dina l-valutazzjoni é-çirkostanzi tal-każ, partikolarment in-natura u l-grad ta' nkaçaita u l-kondizzjoni tal-persuna offiża jridu jigu kkunsidrati fil-kwadru mhux ta' regoli fissi u assoluti imma fl-isfond ta' dak il-kriterju prudenzjali mhल्ली f'idejn il-Qorti u li s-sens ta' umanita jissuggerixxi. Fi kliem ieħor biex il-Qorti toħroġ mit-teorija u tidħol fil-kamp prattiku tal-hajja ta' kull jum dana t-Tribunal kif inhuwa presijedut iħess li mhux ġust u eqwu li għax bniedem huwa ta' eta kbira u mhux kapaçi jaħdem ma għandu jkollu ebda dritt għal ebda "actual loss" jekk terza persuna b'att antiġuridiku tikkagonalu nkaçaita, totali jew parzjali l-għaliex b'dawka l-inkapaçitajiet huwa jista jkun qieghed isofri danni economici, fis-sens li jkun irid jinqegħda bis-servizz ta' terzi sabiex ikollu dawk il-kumditajiet, li huwa kien jagħmel personalment oabel l-offiża riçevuta. K'ien gie deçiż (Tribunal Federali Svizzeru disgha (9) ta' Mejju, 1906 De Frose vs. De Feldan, *Monitore* 1906 pag. 896) li: "Il semplice fatto che il danneggiato non esercitasse alcuna professione, e vivesse di rendita, non vale da solo ad escludere un diritto di risarcimento per una parziale incapacita al lavoro, in riguardo al tempo avvenire ed alla possibilita di abbracciare una professione" u jekk dana huwa d-dritt ta' bniedem li jghix bir-renti għandu anki jkun il-każ ta' bniedem fqir li biex jghin ruħu ikun forsi 'l quddiem neçessitat li juża ghajnejh biex jirgha merħla nagħaġ jew biex jagħmel xi

faċċenda zghira, li minnha jista jissupplimenta dika l-pensjoni zghira li għandu jew li jgħin lil xi membru tal-familja tiegħu li jkun qiegħed iżommu u li kieku jitfegħu l-Imgieret fejn huwa ma jkunx irid imur jgħix b'limitazzjoni tal-libertà tiegħu, apparti, kif fuq intqal, li ma jkunx jista jagħmel dak li kien qiegħed jagħmel qabel l-inkapaċità li jkun sofra u jkollu jqabbad lil-hadiehor li biex iżommu jkun irid jiehu mingħandu parti jew it-totalità tal-pensjoni tax-xjuh li qiegħed jiehu mingħand l-Istat.

Illi kwindi fid-dawl ta' dana li ntqal l-attur haqqu, skond dina l-Qorti kif inihija presjeduta dritt għall-"actual loss".

Illi l-kriterji li għandhom jiġu rigwardati għad-determinazzjoni ta' dana d-dannu huma dawk li tghid il-ligi fl-art. 1088 (2) Kap. 23 u b'dawn il-kriterji dina l-Qorti thoss li ma għandiex tidhol il-proposta transazzjoni magħmula bla preġudizzju u taht ic-cirkostanzi risulati fi-kawża.

Illi l-eta avanzata ta' l-attur, il-grad ta' htija tal-konvenut li mhux għoli hafna, il-kondizzjoni soċjali tal-instanti, l-inkapaċità parzjali kkaġonata u ż-żmien dwar l-isperanza ta' hajja tal-instanti, fil-ħsieb kunsidrat ta' dina l-Qorti, fuq dana l-punt jissuggerixxu s-somma ta' sittin lira (£60. 0s. 0d.).

Rat in-nota li biha l-attur appella minu dik is-sentenza u l-petizzjoni tiegħu li biha talab li tiġi riformata fis-sens biss li tiġi revokata in kwantu illikwidat fis-somma ta' sittin lira (£60) d-danni dovuti lilu għall-inkapaċità sofferta minnu, billi minflok tiġi likwidata somma akbar bhala risarciment tat-telf kollu attwali u futur dovut għall-istess inkapaċità u billi l-konvenut jiġi kundannat ihallas lilu l-ammont li jiġi hekk likwidat, bl-ispejjeż taż-żewġ istanzi kontra l-konvenut.

Rat ir-risposta tal-konvenut li qal illi l-appell ta' l-attur ghandu jigi rigettat bl-ispejjeż.

Rat l-atti kollha tal-kawża, semgħet it-trattazzjoni u kkunsidrat —

L-appell hu limitat biss għall-kap tas-sentenza li bih l-ewwel Onorabbli Qorti ffissat fl-ammont ta' sittin lira (£60) d-danni dovuti lill-appellant għall-inkapaċita sofferta minnu minhabba l-lesjoni involuntarja li kkagunalu l-appellat.

L-appellat akkwjeta ruħu għal-kollox għas-sentenza appellata li, fil-konfront tiegħu, — salv biss l-appell ta' l-attur, — għaddiet f'gudikat. Għalhekk il-kwistjoni jekk kienux dovuti legalment danni lill-appellat mill-attur ma tistax tkun aktar, bejn il-partijiet, oġġetti ta' diskussjoni. F'dan l-appell ta' l-attur dik il-kwistjoni trid titqies definitivament definita skond is-sentenza appellata, cioè f'sens affermattiv. L-unika kwistjoni li tista' tiġi kunsidrata hi biss jekk, assunta bhala bażi dik is-soluzzjoni, l-ammont likwidat mill-ewwel Onorabbli Qorti hux ragonevolment adegwat.

Din hi kwistjoni ta' diskrezzjonni u arbitriju prudenzjali li normalment din il-Qorti teżita li tiddisturba. Izda, fil-każ prezenti, wara li din il-Qorti qieset iċ-ċirkostanzi kollha, jidhrilha li l-ammont ta' sittin lira (£60) hu pjutost baxx u li ammont ta' mitt lira (£100) hu aktar adegwat.

Għalhekk il-Qorti tiddeciedi billi tilqa l-appell ta' l-attur u tirrifirma s-sentenza appellata fil-kap devolut lilha fis-sens li tillikwida fl-ammont ta' mitt lira (£100) d-danni dovuti lill-attur għall-inkapaċita sofferta minnu u tikkundanna lill-appellat iħallas dak l-ammont flimkien

ma' l-ammont l-iehor ta' tmintax il-lira u hdax-il-xelin
(£18. 11s. 0d.). L-ispejjez iħallashom il-konvenut.
